


LIBANGA 3 LULWIMI LWASEKHAYA

Mgwaja kaGwaja uphamba uMnu Mphisi



SISWATI

Sigaba:

I

Incwadzi

I



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.



Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalu
kulencwadzi. Umsebenti wekubhalwa kumele
wentiwe emabhukwini abo ekubhalela.

Logwaja kaGwaja uphamba uMnu Mphisi




Alikani lonyaka tilimo tome tonkhe.

Balimi babuka etulu esibhakabhakeni,
banelitsema lekutsi lingahle
line kepha kute ngisho lifu
esibhakabhakeni.

Mphisi kaMphisi wakaLulakana
bekanemasimu ngasemfuleni,
bekanetilimo letinhle tiluhlata klabा.

Bekanetitselo kanye netibhidvo
letinyenti ngoba bekadvonsa emanti
emfuleni.

Kepha Mphisi kaMphisi bekangabaphi
labanye emanti noma agiyelane nabo
nje titselo netibhidvo.



Langa limbe, lishisa, Logwaja kaGwaja
wakhetsa kunyenza angene ensimini
yaMphisi kaMphisi.

"Mmhh! Use ucale nje udle titselo
tami, ngitakubamba ngikufobofobote
ngikudle!" kubhavumula Mphisi kaMphisi.

Logwaja kaGwaja watsatsela
ngematubane, umlimi alapha emva
kwakhe atfukutsele abila. Wase utsi
shobe Logwaja kaGwaja!

Wagucuka waba litsanga lelikhulu
lelimtfubi.

"Ngingamtfolo nje lologwaja longeva
ngitamudla njengelitsanga."

Kubhavumula imphisi ngentfukutselo
yatsatsa litsanga yalijika phasi.

Nalitsi cababa phasi litsanga ligucuke
libe nguLogwaja kaGwaja futsi, lowasuka
emankayi solo afuna langakudla.



Yasukeka imphisi icosha logwaja khona lapho yambamba ngemsila. "Nyalo-ke, ngitakudla..."

Kepha nyalo logwaja wagucuka waba lingoza lelikhulu lelimnandzi.

"Wu, ake nibuke nali lingoza!"

kwekhuta umlimi. "Nangingalima emangoza lamanyenti lamnandzi ngingawatsengisa, ngibe yinjinga lenkhulu", washo anomia.

"Ngitalidla lelingoza bese ngihlanyela inhlavu yalo. Ngitabe sengiba nesivuno lesihle ngitowutsengisa."



Nase atsi nje Mphisi kaMphisi uluma
lingoza, inyosi yantinyela esandleni,
wajika lingoza phasi.

Khona lapho lingoza lagucuka laba
nguLogwaja kaGwaja, wazuba
wakokola wabaleka.

Mphisi kaMphisi wacosha logwaja.
Wangena emavungwini logwaja
wanyamalala.

"Ngitakutfola wena Logwaja
kaGwaja!" kumemeta imphisi
itfukutsele. "Colosha nje, litoba linye!"



Umlimi wase ubona logwaja adla
lihwabha.

"Hheyi wena ngemahwabha ami
ladulile lawa!"

Ufile liphanggo logwaja wabe
utiklofutela emahwabha
ngesikhashana nje.

"Kwaze kwaba mnandzi kudla
kwasemini," kusho logwaja akhotsa
tindzebe takhe. "Naku-ke
lebengikudzinga kulelilanga lelishisa
kangaka!" Watsi logwaja nakabona
umlimi wasuka wabaleka.



Acale futsi umlimi acoshe Logwaja
kaGwaja. "Nyalo ngitakubamba!"
washo amemeta, kepha logwaja
wanyamalala.

Nyalo-ke logwaja wagucuka waba
lugodvo. Isamcosha imphisi, yagilwa
lugodvo.

"Ekuwi!" yasho imemeta, idzayitela,
"Kumele ngimbambe nangu ciligotjwa!"



"Kwентека njani nje kutsi imphisi
lehlakaniphe njengami iphanjwe licili
lalogwajana?" yanoma itsintsitsa
lutfuli etembatfweni tayo.

Ngentfukutselo, umlimi wacukula
sigodvo wasilahla.

Satsi nje nasishaya phasi sigodvo
sagucuka saba nguLogwaja kaGwaja
lowasubatsa ngelitubane wacondza
emfuleni.

"Nyalo-ke ngitambamba, bologwaja
abakwati kubhukusha emantini,"
kucabanga umlimi.

"Inyandzaley!" kumemeta logwaja
ngekwesaba.



Umlimi bese ambamba nje logwaja
nakagilwa yimbokojwana lemnyama.

"Wobo!" kubabata umlimi.

Wacukula imbokojwana wayijikijela
ngemandla lamakhulu. Yandiza
njengenyoni imbokodvo. Yewela
umfula yaye yatsi cababa ngesheya.


Yatsi nayiwa...



Yatsi nayitsi caba emhlabatsini
yagucuka imbokojwana yaba
nguLogwaja kaGwaja lowantswininita
ngenjabulo.

"Wate wangeweta! Wate wangeweta!"
washo agidza logwaja wesuka lapho
wabaleka.

Mphisi kaMphisi wema wabukela logwaja
ayowusitsela. Mphisi watibuta kutsi
kepha angabavimba njani bemmango
kutsi bangadli tilimo takhe etikhatsini
letilandzelako.



Ngakusasa, Mphisi kaMphisi wakha licebo.

**Wakhetsa kusita bantfu bemmango
kutsi batimele ngekwabo.**

Bebangakhona kudvonsa emanti
emfuleni bawaletse emasimini abo.




Tinganekwane



Tinganekwane tindzaba letendluliselwa etitukulwaneni letinye ngekutekwa ngemlomo. Tinganekwane tinesifundvo lesitsite futsi tiphindze tijabulise ngoba kumnandzi kutifundza. Etinganekwaneni letinyeti sitfola netilwane letikwati kukhuluma. Bogogo noma bokhokho wakho bayakutekela yini tinganekwane letinesifundvo?

Ngutiphi tinganekwane lotatiko kuleti?




Umsebenti wekufundza ngemacembu

Buka letifombe.



- I
- Tjela umngani wakho kutsi kwentekani esitfombeni ngasinye.
 - Tjela umngani wakho kutsi ngusiphi sitfombe sekucala, sesibili, sesitsatfu nesekugcina.
 - Phindza ucocele umngani wakho lendzaba usebentisa titfombe.



2

Buka emagama netitfombe. Lamagama evakala kungatsi ayafana kepha akafani ncwe. Shano kutsi nguliphi ligama lelihambelana nesitfombe. Chubeka-ke usebentise lamagama emishweni. Bhala lamagama ebbukwini lakho lekubhalela.

njinga	gula	lisondvo	logwaja	litsanga
A cartoon illustration of a fox wearing a yellow vest and blue overalls, carrying a large green watermelon on its back while running.	A cartoon illustration of a boy with a cold, blowing his nose into a tissue while running.	A black and white illustration of a car tire.	A cartoon illustration of a rabbit wearing a red and blue shirt, running.	A photograph of a large, ripe orange pumpkin.
jika	khula	lisontfo	umgwaco	intsanga



3

Tfola ligama endzabeni lelisho lokufanako nalamagama lalandzelako.

kwata

licili

nambitseka

khubatela

tsatsa

gijima



4

Coca nemngani wakho ngalendzaba.

- Bobani balingisi labagcamile kulendzaba?
- Ase uchaze balingisi labagcamile.
- Ngutiphi tintfo letehlukene lagucuka waba ngito Logwaja kaGwaja etama kutiphephisa kuMphisi kaMphisi?
- Nguyiphi intfo yekugcina lagucuka waba ngiyo Logwaja kaGwaja? Kwamsita kanjani loku?
- Wasigucula kanjani similo sakhe Mphisi kaMphisi kusukela ekucaleni kwendzaba kuze kube sesiphetsweni?
- Kwentekani ekucaleni kwendzaba?
- Kwentekani emkhatsini wendzaba?
- Kwentekani ekugcineni kwendzaba?





5

Ticabange unguLogwaja kaGwaja.

Bhala umbhalo wedayari uchaze lusuku lwakho ensimini
yaMphisi kaMphisi.

Lilanga _____

Lusuku _____



b

Kopa umusho encwadzini lokhombisa kutsi umlimi utfukutsele.
Dvweba sitfombe kukhombisa loku.



7

Logwaja kaGwaja wagucuka waba tintfo letimbalwa
letehlukene. Ngutiphi letintfo? Cabanga lenye intfo
labekangagucuka abe njiyo. Bhala indzima lenemisho cishe
lesi-6, uchaze kutsi lokugucuka bekungamsita njani Logwaja
kutsi abalekele imphisi.

LIBANGA 3 LULWIMI LWASEKHAYA



Incwadzi |

Sihloko:	Mgwaja kaGwaja uphamba uMnu Mphisi
Lulwimi:	Siswati
Sigaba:	Libanga 3 Tindzaba teLulwimi Lwasekhaya Sigaba 1 Incwadzi 4
Luhlobo lwembhalo:	Indzaba lecocako
Emagama latayelekile:	kusuka, lelo, bona, wabese, loku, leto, leta, nase, lapho
Emagama:	sivuno, wanyamalala, wabhavumula, nemahhunga, lomnandzi, wabaleka, wahlofuta, wabhaca, wetfukile, wantswininita
Imisindvo:	hl, dl, ntf, j, sh, nsh, ny, mf, t, nt, ph, z, ng, ts, nts
Lokucuketfwe, lwati neMakhono:	<ul style="list-style-type: none">▪ Kucoca ngetiftombe.▪ Kulandzelanisa titfombe kahle.▪ Kuphindza acoce indzaba asebentisa titfombe.▪ Kubona bomsindvofana.▪ Kubona bomcondvofana.▪ Kuphendvula imibuto lecondze ngco naleyo lengakacondzi ngco lesuselwa embhalweni.▪ Kubhala umbhalo wedayari.▪ Kukopa umusho bese udvweba sitfombe lesihambisana nawo.▪ Kubhala indzima.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2600-0



9 781431 526000

ISBN 978-1-4315-2600-0



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
letitfolakala
kuleligcogco leLibanga 3
Lulwimi Lwasekhaya:**



**Mgwaja kaGwaja uphamba
uMnu Mphisi**

Ekujulen i kwelwandle

Kwaba mnandzi ekhishini

Umbhalo waDvubile



Teca tonkhe

**Akumhambeli kahle
Thandi lamuhla**

Simanga semphelasontfo



Inunu ewodilobhini yami

Anyamalala-ke emakhekhana

Emaciniso lacakile